

अकल कहे

★ नींद ३

★ रूह-मन ६

★ दुःख रोग ११

★ आत्मा १४

(निहकलंक हरि शब्द भंडार विच्चों)



सोहँ महाराज शेर सिँघ विष्णू भगवान दी जै
 सोहँ महाराज शेर सिँघ विष्णू भगवान दी जै
 सोहँ महाराज शेर सिँघ विष्णू भगवान दी जै
 सोहँ महाराज शेर सिँघ विष्णू भगवान दी जै
 सोहँ महाराज शेर सिँघ विष्णू भगवान दी जै



अकल कहे जन भगतो सुणो मेरा ब्यान, अकलां वालिओ तुहानूं दिआं समझाईआ। जे मैनुं समझ के वड्डी जहान, आपणा माण ताण बणाईआ। माया कर परवान, धनाढ रूप वटाईआ। सोहणा पकवा के खाण, बिसतर सेज हंढाईआ। महल्ल अट्टल मकान, झरोखे नजरी आईआ। सेवक दरवेश दरबान, बैठे सेव कमाईआ। उच्चे सुच्चे बण के इन्सान, जगत रंग विच्च समाईआ। वड्डे वड्डे बण के चतुर सुघड़ सुजाण, सुचज्जे रूप वटाईआ। शास्त्र सिमरत पढ़ के वेद पुरान, गीता ज्ञान ढोले गाईआ। अकल कहे मैं आपणी अकल नाल अजे तक्क नहीं लम्भया भगवान, अग्गे हो ना दर्शन पाईआ। मैनुं जदों मिल्या शरअ दा शैतान, शरीअत विच्च देवे फसाईआ। जे मुहब्बत करे ते बण के हराम, काम क्रोध लोभ मोह हँकार हलकाईआ। मेरा किसे कम्म नहीं आया काम, निकम्मी आपणा हाल सुणाईआ। जन भगतो मेरी बेनन्ती, इक्को मन्न के प्रभ दा चरन करो ध्यान, नेत्र नैण राह तकाईआ। जे उह किरपा कर के तुहानूं आ मिले भगवान, ओथे अकल कहे मेरी लोड़ रहे ना राईआ। भुल्ल ना जाओ बण अंजाण, सुर धुर संदेशे रही सुणाईआ। मेरे आवाज पई इक्क कान, कन्नो फड़ के मैनुं दिता हिलाईआ। मैं हो गई हैरान, चारे कुण्टां अक्ख खुल्लाईआ। मैनुं दिस पिआ इक्क निशान, जो भगतां दवारे लहर लहराईआ। ओस किहा तैनुं नहीं पहचान, आ तैनुं दिआं दृढाईआ। आ वेख भगतां दा भगवान, जो मूरखां मुगधां अनपढ़ां पार लंघाईआ। गुरमुखो मैं वी चरनी डिग्गी आण, आपणा आप रही मिटाईआ। ना कोई माण ना कोई अभिमान, इक्को मंगौं सच्चा दान, झोली अड्ड के नेत्र नीर वहाईआ। जे तूं भगतां दा भगवान, मैनुं कर ला परवान, तेरे भगतां नूं आई कुछ सुणान, सुनेहड़ा दे के तेरे चरनां विच्च डेरा लाईआ। जोती जोत सरूप हरि, आप आपणी किरपा कर, दाता दानी मेहरवान, महिमान सारे आपणे घर बहाईआ। (११ चेत शहनशाही सम्मत १)






नारद कहे सुण नी नींदे, नींदरे वालीए तैनुं दिआं जणाईआ। जगिआसू तेरे प्यार विच्च बाहरों मरे ते अंदरों जींदे, सुफनिआं विच्च भज्जण वाहो दाहीआ। समुंद सागराँ जगत दरयावां जल पींदे, गंगा गोदावरी जमना सुरसती दए गवाहीआ। खुशीआं विच्च बल बल थींदे, वाहवा आपणे ढोले गाईआ। एह मार्ग पुराणे अगम्मी लीह दे, रसते जुगो जुग वरवाईआ। वस नहीं कुछ जीअ दे, जीव जंत प्रभ हुक्म विच्च भवाईआ। तेरे रिशते नहीं किसे पुत्तर धी दे, बंस सरबंस ना कोई वडयाईआ। लेखे तक्क लै इकीह वीह दे, भाई गुरदास दए गवाहीआ। जोती जोत सरूप हरि, आप आपणी किरपा कर, देवणहारा साचा वर, सच करनी कार कमाईआ।

नींद कहे नारदा मैं बड़ी सुचज्जी, बाहम्णा तैनुं दिआं जणाईआ। मैं सभ दी रक्खां लज्जी, सिर सिर आपणा हत्थ टिकाईआ। दिवस रैण फिरां भज्जी, बिन कदमां कदम उठाईआ। मेरी मुहब्बत जगिआसूआं नाल उनां नेत्रां विच्च लग्गी, जिनां नेत्रां विच्चों मिले धुर दा माहीआ। मैं वी बड़ी लालचन ते लबीं, तैनुं सच दिआं सुणाईआ। जदों मेरा साहिब स्वामी लोकमात आउंदा कदी कदी, कुदरत दा कादर धुरदरगाहीआ। मैं वी पार करां समुंद सागर नाले नदी, परबत चोटीआं पन्ध मुकाईआ। मेरे अन्तर प्रीत होवे लग्गी, लग मातर डेरा ढाहीआ। जिथ्थे पुरख अकाल दी जोत होवे जगी, जावां चाई चाईआ। मेरा लहणा देणा नाल शाह रगी, रघुपत दिती माण वडयाईआ। मैं मस्ती विच्च मस्तानी मधी, मधुर धुन सुणा चाई चाईआ। मेरा मेल हुंदा सबब्बी, साहिब देवे माण वडयाईआ जोती जोत सरूप हरि, आप आपणी किरपा कर, देवणहारा साचा वर, सिर मेरे हत्थ रखाईआ।

नारद कहे नींदे तूं बड़ी उचक्की, चातरे तैनुं दिआं सुणाईआ। तूं निगाह मार के तक्की, बिन नैणां नैण उठाईआ। आपणा लेखा तक्क लै हक्री, हकीकत विच्चों फोल फुलाईआ। तेरे अंदर जगिआसू हुंदे छक्की, सहिसिआं विच्च खलक खुदाईआ। कईआं सुहागणां दे तूं लुट्ट लैंदी पती, नाता जगत नालों तुड़ाईआ। कईआं नूं तूं राग सुणा के छती, ढोले नाद दृढाईआ। कईआं दा खेल वरवा के हठी, हठ दएं समझाईआ। कईआं नूं तूं तपा के विच्च भट्टी, अगनी तत्त जलाईआ। तेरी खेल अनोखी समझे कोई ना रती, रती समझ किसे ना आईआ। तूं मस्ती दे विच्च मती, मत वालीए तैनुं दिआं दृढाईआ। जोती जोत सरूप हरि, आप आपणी किरपा कर, देवणहारा साचा वर, सच करनी कार कमाईआ।

नींद कहे नारदा मैं साहिब देवे माण, सिर मेरे हत्थ टिकाईआ। तूं निगाह मार ध्यान, बिन अक्खां अक्ख खुलाईआ। मेरा सारे राह तकाउण, वेखण चाई चाईआ।



मैं प्यारी तेरे नालों भगवान, तैनुं सच दिआं सुणाईआ। मेरे मुहब्बत विच्च मां पुत्तर ना सके पछाण, करवट सभ दी दिआं बदलाईआ। मैं सारा जग करां सुंझ मसाण, मुरदे बिस्तरयां उते लिटाईआ। फेर वेखां मार ध्यान, बिन मेरे बच्चा नजर कोई ना आईआ। मेरे अग्गे अड सके ना कोई राज राजान, शाह सुलतान बैठे सीस निवाईआ। गुर अवतार पैगबर मेरा लै के दान, आपणी काया चोली विच्च टिकाईआ। मैं वेख के हुंदी रही हैरान, हैरानी मेरे अंदर आईआ। जोती जोत सरूप हरि, आप आपणी किरपा कर, देवणहारा साचा वर, सिर मेरे हत्थ टिकाईआ।

नारद कहे नींदे कर ना ऐडी चलाकी, चलाके तैनुं दिआं समझाईआ। तेरा नाता नाल तत्तां खाकी, पंजां मिल के वज्जे वधाईआ। तूं सति धार ना अजे पछाती, पारब्रह्म भेव ना आया राईआ। नी तूं काली रैण तेरा लेखा नाल अन्धेरी राती, रुतडी आपणे नाल महकाईआ। तेरी पुच्छे कोई ना वाती, तेरा संग ना कोई रखाईआ। सच सरोवर कदे ना नहाती, सति रंग ना कोई वटाईआ। मंजल चढ़े कोई ना घाटी, पन्ध मुकिया जरा ना राईआ। तूं चुरासी विच्च रिहो फासी, दिवस रैण भज्जे वाहो दाहीआ। तेरा मण्डल दीन दुनी दा तक्कया रासी, रस्ता धरनी उते प्रगटाईआ। कमलीए कदे पुरख अकाल नहीं तक्कया अबिनाशी, करता धुरदरगाहीआ। जोती जोत सरूप हरि, आप आपणी किरपा कर, देवणहारा साचा वर, सच खेल आप खिलाईआ।

धरनी कहे नारदा तूं किधरों आया बुलारा, बोली की जणाईआ। पंडता तेरा की इशारा, सैनत की समझाईआ। तूं मूरख मुगध गवारा, समझ सके ना राईआ। मेरा सभ दे नाल प्रेम प्यारा, प्रीतम नालों वड्डी नजरी आईआ। मेरा वसेरा मन्दर मस्जिद शिवदुआले मष्ट विच्च गुरूदवारा, तीर्थ तट्टां डेरा लाईआ। मैं जीवां जंतां साधां सन्तां चाढां खुमारा, मस्ती इक्क वखाईआ। मैं आपणी मुहब्बत विच्च प्रभू दा नाम विसारां, याद याद विच्चों कढ्ढाईआ। सूरबीर जवानां मूह दे भार मारां, सिर धरती उते टिकाईआ। ठग्गाँ चोरां यारां लावां बहारां, एह मेरी बेपरवाहीआ। पतीआं सुत्तयां कोलों छड्डु जावण नारां, पा-धीआं पन्ध भुआईआ। मेरा खेल सदा जुग चारा, बदली करन कोई ना आईआ। मेरा इक्को इक्क जैकारा, सच दिआं सुणाईआ। जो मातलोक विच्च जन्मयां उस नूं मेरा लैणा पवेगा सहारा, बिन मेरे जीवण कम्म किसे ना आईआ। मेरा नारदा प्रभू वरगा नहीं लारा, जो जुग जुग भगतां रिहा लगाईआ। उह कैहंदा मैं तुहानूं जरूर मिलांगा जाहिरा, पता नहीं मिलण कदों कद आईआ। मैं अठां पहरां विच्च दो चार वेरां आपणा देवां नजारा, आपणी खुशी वखाईआ। जोती जोत सरूप हरि, आप आपणी किरपा कर, देवणहारा साचा वर, सद मेरा संग रखाईआ।

नारद कहे नींदे तूं भगतां कोल ना आवीं, ऐवें आपणा आप गुआईआ। आपणे गुण मूल ना गावीं, चले ना कोई चतुराईआ। नींद कहे नारदा मेरी खेल भगत नाल सावीं, इक्को रंग रंगाईआ। मैं फिरदी चावीं चावीं, चाओ घनेरा इक्क सुणाईआ। तूं भेव मेरा पावीं,

तैनुं दिआं दृढाईआ । पहलों रावी दे विच्चों नहावीं, आपणी अक्ख खुलाईआ । फेर बाहवां दोवें हलावीं, बोदी नाल मिलाईआ । फेर सिँघासण आपणा वखावीं, सेज कवण सुहाईआ । सोहणयां मैं कदे ना होई निथावीं, निथाविआं तैनुं दिआं दृढाईआ । जां मैं रूप बदलिआ तूं वी वेखें नैण उठावीं, बिन नैणां अक्ख खुलाईआ । जोती जोत सरूप हरि, आप आपणी किरपा कर, देवणहारा धुर दा वर, धुर मालक दया कमाईआ ।

नारद कहे धरनीए भगत कदे ना सौंदे, सुतीए तैनुं दिआं जणाईआ । उह प्रभू दे प्यार विच्च भौंदे, त्रैभवण धनी वेख विखाईआ । उह सुरती अंदर शब्द अनादी गौंदे, ढोले धुरदरगाहीआ । आत्म परमात्म विच्च मिलौंदे, तेरी लोड रहे ना राईआ । सच सिँघासण सोभा पौंदे, जिथ्थे दूजा नजर कोई ना आईआ । जोती जोत सरूप हरि, आप आपणी किरपा कर, देवणहारा साचा वर, सच करनी कार कमाईआ ।

नींद कहे नारदा ना कर एडी शेरवी, तेरी की चतुराईआ । मैं वेखे जगत जहान दे भेरवी, जगत जगिआसूआं ध्यान लगाईआ । जेहडे सन्त घर छडु होण प्रदेशी, जंगलां डेरा लाईआ । वटा रूप अवेशी, अनक धार प्रगटाईआ । मूंड मुंडा के केसी, भज्जण वाहो दाहीआ । सभ नूं मेरे अग्गे भुगतणी पैंदी पेशी, बच्या नजर कोई ना आईआ । मेरा लहणा जगत विशेशी, विशिआं तों बाहर दृढाईआ । मैं सदा रहां हमेशी, मरन जम्मण विच्च कदे ना आईआ । मेरा मालक इक्क नरेशी, नर नारायण अखवाईआ । जोती जोत सरूप हरि, आप आपणी किरपा कर, सद आपणा भेव चुकाईआ ।

नारद कहे नींदे नी तैनुं काहदी चढी खुमारी, निखसमीए दे जणाईआ । जगत जगिआसूआं नाल तेरी काहदी यारी, मुहब्बत की वखाईआ । तूं जीवदिआं नूं जावें मारी, की तेरी दानाईआ । परमात्मा नूं जावीं विसारी, तेरे हत्थ किछ ना आईआ । नी ना तूं मर्द ना तूं नारी, आपणा रूप दे दृढाईआ । ना तूं विआही ना कवारी, लाडी बण के खुशी ना कोई बणाईआ । तूं जुग जुग घराने गई उजाडी, सुत्तयां दे सीस दित्ते कटाईआ । जोती जोत सरूप हरि, आप आपणी किरपा कर, देवणहारा साचा वर, सच करनी कार कमाईआ ।

नींद कहे नारदा नारी मर्द मेरा राह तक्कदा, बिरध बाल ध्यान लगाईआ । मैथों लेखा मंगण हक्र दा, हकीकत देण समझाईआ । तन शरीर जगत विच्च थक्कदा, मेरे बिनां थकावट दूर ना कोई कराईआ । मेरे प्यार विच्च कोई प्यारा रैहंदा नहीं रत दा, पिता पूत नालों होवे जुदाईआ । मेरा लेखा सदा सति दा, सति सतिवादी दित्ता बणाईआ । जे मेरा लेखा पुच्छणा ओनां तों पुच्छ जिनां दा सरीर पंज तत्त दा, मन मत बुध नाल मिल के मेरे विच्च समाईआ । नारद कहे नींदे तूं जरा झाक जिनां दा लहणा ब्रह्म मत दा, तैनुं चरनां हेठ दबाईआ । नींद कहे नारदा ऐवें ना फिर टप्पदा, आपणी लै अंगदाईआ । जगत जहान विच्चों कोई भगत मेरे कोलों नहीं बचदा, बच्या रहण कोई ना पाईआ । जोती जोत सरूप हरि, आप आपणी किरपा कर, देवणहारा साचा वर, सच करनी कार कमाईआ ।

नींद कहे नारद तूं आइउँ केहड़े दिहाड़े, मैनुं दे समझाईआ। मिन्नतां कहे कि हाड़े, तरल्लयां विच्च जणाईआ। नारद कहे मैं आइउँ उस धर्म दे अखाड़े, जिथ्थे खड़ा हो के बिन सीस सीस झुकाईआ। मैं फिरे जंगल जूह उजाड़े, टिल्ले परबत ध्यान लगाईआ। मैं सतिजुग त्रेता द्वापर कलिजुग नौं सौ चुरानवे चौकड़ी जुग मंगे वाड़े, नित्त नित्त आपणीआं फेरीआं पाईआ। नींदरे मैं तैनुं आउण नहीं दिता विच्च आपणे चुबारे, चोबदार हो के तैनुं परे दिता धकाईआ। नींद कहे नारदा तूं इक्क इकल्ला ते मैं वस्स कीते जगिआसू विच्च सर्ब संसारे, सारे मेरे प्यारे नजरी आईआ। जे मैं ना आवां ते एह रोण ज़ारो जारे, बौहड़ी बौहड़ी कर कुरलाईआ। पुतरां दीआं मावां मैनुं आवाजां रहीआं मारे, सद्दण चाई चाईआ। जे नींदे तूं आ जावें सारे सौं जाण दुलारे, खुशीआं विच्च आपणा झट्ट लंघाईआ। जे मैं ना आवां उह रोण जारो जारे, नन्ने बच्चे देण दुहाईआ। नारद आंहदा मेरा जीअ करदा कि तेरे भन्न देवां चबाड़े, मुक्की ज़ोर नाल लगाईआ। पर तूं इक्क दस्स जे तूं आउँदी एं तेरे विच्च किथ्थों आउँदे ने घुराड़े, नींद कहे नारदा किशन सिँघ तों पुच्छ लै चाई चाईआ। नींद कहे नारदा मैं आपणे चीथड़ पाड़े, दरोही मेरी दुहाईआ। एह घराड़े नहीं एह खबरदारी दे ललकारे, जो मैनुं रहे डराईआ। जोती जोत सरूप हरि, आप आपणी किरपा कर, करे खेल साचा हरि, निहकलंक नरायण नर, महाराज शेर सिँघ विष्णुं भगवान, आलस निंदरा विच्च सभ दी पैज सवारे, भगतन मीता सिर सिर होए आप सहाईआ। (२४ चेत शहनशाही सम्मत १०)



रूह कहे मेरा खेल रूह रुहानी, बुत्तां नाल मिल के वज्जे वधाईआ। मेरा लेखा पंज तत्त जिस्मानी, जिस्म जमीरां वेख विखाईआ। मेरा मालक खालक शहनशाह नूर नुरानी, जोती जाता पुरख बिधाता इक्क अखवाईआ। जिस दा खेल जिमी असमानी, दो जहानां डगमगाईआ। ब्रह्मण्ड खण्ड पुरी लोअ अकाश पाताल धर्म दी धार बणाए निशानी, निशाना आपणे विच्चों प्रगटाईआ। मेरी आदि अन्त किसे समझ ना आए जिंदगानी, जीवन दा भेव कोई ना पाईआ। मेरा ध्यान बिन चरन परम पुरख सुल्तानी, दर ठांडे सीस निवाईआ। जोती जोत सरूप हरि, आप आपणी किरपा कर, देवणहारा साचा वर, सच आपणा रंग रंगाईआ।

मन कहे मैं वी जोत सरूप, जोती जाते दिती वडयाईआ। मेरा स्वामी अगम्मा भूप, शहनशाह इक्क अखवाईआ। जिस दा लेखा चारे कूट, दहि दिशा वेख विखाईआ। उहदी किरपा नाल मैं चारे कूट करां अन्धकूप, एह मेरी बेपरवाहीआ। मैनुं जनमिआं किसे नहीं माई ना बणया किसे दा पूत, गोदी गोद ना कोई वडयाईआ। मैं आपणे गृह मन्दर तन वजूदां अंदर सुहावां रुत, रुतड़ी आपणे नाल महकाईआ। इक्को पुरख

अकाल दी रक्ख के ओट, सीस जगदीश निवाईआ। जोती जोत सरूप हरि, आप आपणी किरपा कर, करे खेल साचा हरि, सच करनी कार कमाईआ।

रूह कहे मेरा लेखा आत्म धार, धरनी धरत धवल धौल वज्जे वधाईआ। मन कहे मैं मनसा दा सिकदार, सद आपणा हुक्म वरताईआ। रूह कहे मेरा लेखा लहणा नाल निराकार, निरँकार नाल मिल के वज्जदी रहे वधाईआ। मन कहे मेरा मेला विच्च संसार, संसारी भण्डारी सँघारी मेरा खेल वेख वखाईआ। रूह कहे मेरा जोती जाता पुरख भतार, हरि करता धुरदरगाहीआ। मन कहे मैं चाकर सेवादार, नित्त नवित्त आपणी सेव कमाईआ। रूह कहे मैं दस्सां कूक पुकार, खुशीआं नाल जणाईआ। मन कहे मैं सदा खबरदार, आलस निंदरा विच्च कदे ना आईआ। रूह कहे मेरा लहणा देणा नाल अगम्मे यार, जिस दी गोबिन्द यारडा सेज हंढाईआ। मन कहे मैं नव सत्त दा सिकदार, हुक्म हाकमां वाला सुणाईआ। जोती जोत सरूप हरि, आप आपणी किरपा कर, देवणहारा धुर दा वर, वड दाता इक्क अखवाईआ।

रूह कहे मैं वसां तन वजूद, माटी खाक सोभा पाईआ। मन कहे मेरी हदूद, नव दवारे वंड वंडाईआ। दोहां दे अंदर इक्को इक्क मौजूद, मालक धुरदरगाहीआ। जिस दी मंजल हक मकसूद, सच दवारे सोभा पाईआ। उस दा लेखा अर्श अरूज, जिमीं असमान देण गवाहीआ। जो वसे चारों कूट, दहि दिशा रिहा समाईआ। रूह कहे मेरे बिना जीवत रहे ना कोई पंज भूत, अप तेज वाए पृथ्मी आकाश कम्म किसे ना आईआ। मन कहे मेरे बिनां दीन दुनी दी कल्पणा दा देवे ना कोई सबूत, जगत रंग ना कोई रंगाईआ। जोती जोत सरूप हरि, आप आपणी किरपा कर, देवणहारा धुर दा वर, धुर आपणा हुक्म वरताईआ।

मन कहे मैं बड़ा बलवान, बल समझ किसे ना आईआ। मत बुद्ध करां निधान, बिथेकीआं रूप बदलाईआ। मैं कल्पणा दा शैतान, शरअ विच्च लड़ाईआ। मैं काम तोध लोभ मोह हँकार युद्ध करावां घमसान, बिनां खण्डे खडग खडकाईआ। मैं सति धर्मीआं बणावां बेईमान, एह मेरी बेपरवाहीआ। मेरा लेखा नव सत्त विच्च जहान, घर घर अंदर रंग रंगाईआ। साबत रहण ना देवां किसे ईमान, धर्म विच्च ना कोई समाईआ। मैं झगड़े पवा देवां गोपी काहन, नित्त नवित्त आपणी खेल खलाईआ। जोती जोत सरूप हरि, आप आपणी किरपा कर, देवणहारा साचा वर, सिर मेरे हत्थ टिकाईआ।

रूह कहे मैं काया मन्दर अंदर वडदा, निरगुण धार आसण लाईआ। तूं मेरा मैं तेरा निरअक्खर धार पढदा, अक्खरां वाली ना कोई पढाईआ। साची मंजल हकीकी चढदा, जिस दा पौड़ी डण्डा नजर किसे ना आईआ। इक्को पुरख अकाले लड फडदा, जोती जाते नाल गंढ पवाईआ। ना जम्मदा ना कदे मरदा, लक्ख चुरासी वेखां चाई चाईआ। अगनी विच्च कदे ना सडदा, गोरां विच्च ना कोई दबाईआ। जल वहणां विच्च कदे ना

हठदा, समुंद सागराँ ना कोई डुबाईआ। अग्गे हो हत्थां नाल मैनुं कोई ना फडदा, फड बाहों ना लए उठाईआ। मैं इक्को इक्क एकंकारा कोलों डरदा, दूसर भय ना कोई जणाईआ। मेरा लेख अनोखा लहणा अगम्मी हरि दा, जो हर घट वस्सया चाई चाईआ। मैं दरवेस उसे दर दा, जिथ्ये भिखक विष्ण ब्रह्मा शिव सीस निवाईआ। जोती जोत सरूप हरि, आप आपणी किरपा कर, देवणहारा साचा वर, सच मेरी बणत बणाईआ।

मन कहे जे मैं ना होवां विच्च शरीर, वजूद कम्म किसे ना आईआ। किसे अंदर वैराग विच्च ना होवे पीर, दुक्खीआं दुःख ना कोई दृढाईआ। नेत्र नैणां वगे ना नीर, हन्झुआं हार ना कोई बणाईआ। शाह सुलतानां बणाए ना कोई फकीर, फकीरां कामना विच्च करे ना कोई हलकाईआ। मेरा खेल जिस नूं जगत कैहंदा तकदीर, तदबीर आपणी नाल बणाईआ। मेरी खाहिश रातीं सुत्तयां दिने जागदयां समुंद सागराँ तों पार जाए पैंडा चीर, भज्जे वाहो दाहीआ। मैं सुफनिआं विच्च शाह कंगालां बणा के तस्वीर, तसव्वर कर के दिआं समझाईआ। जोती जोत सरूप हरि, आप आपणी किरपा कर, देवणहारा साचा वर, सच आपणा हुक्म वरताईआ।

मन कहे मेरा सच नालों होवे त्याग, आपणी खुशी बणाईआ। फड फड हँस बणावां काग, भुलावां बेपरवाहीआ। साधां सन्तां लावां दाग, वासना काम तोध लोभ मोह हँकार नाल करां हलकाईआ। घर घर कूड जगावां चराग, अन्ध अन्धेर वखाईआ। मंदहीण बुरे होवण भाग, भगवन मिलण किसे ना पाईआ। माया ममता विकार पिआ के शराब, आबे हयात दिआं मुकाईआ। मन कहे मेरी झल्ल सके कोई ना ताब, ताबिआ विच्च खलक खुदाईआ। मेरी सिपतां दी गुणां वाली गुर अवतार पैगम्बरां लिख्त लिखी विच्च किताब, ग्रन्थ मेरी देण गवाहीआ। मन कहे मैं शरीर विच्च बेनजीर हो के सभ दा बणया जनाब, जनाबे आली कह के मैनुं सारे सीस निवाईआ। मैनुं सारे करदे अदाब, अदब नाल बुलाईआ। जे मैं अजाजत देवां फेर लोकमात बुद्धि वाले रूह दा मेला प्रभ दे नाल करन मेरे तों बाअद, बाअद दा लेखा आपणे हत्थ रखाईआ। मन कहे जे मैं ना होवां संसारीओ तुहानूं रसना दा कदे ना आवे स्वाद, खा खा के शुकर ना कोई मनाईआ। जोती जोत सरूप हरि, आप आपणी किरपा कर, करे खेल साचा हरि, सच दा हुक्म आपणे हत्थ रखाईआ।

रूह कहे मैं निरगुण जोत नुरानी, जहूर प्रभ दा नजरी आईआ। मेरी तत्तां वाली जूह बेगानी, नित्त नवित्त आपणा खेल खलाईआ। मैनुं ईश जीव आत्मा कहो ब्रह्म कहो भावें कहो स्वासां वाला प्राणी, तत्तां अंदर आपणा डेरा लाईआ। जे मैं ना होवां शरीर दी रहे ना कोई निशानी, जगत निशाना ना कोई वखाईआ। रूह कहे एह उस प्रभू दी मेहरवानी, जिस मेहरवान हो के मेरा लेखा दित्ता बणाईआ। मन कहे मैं वी उसे दे चरन करां ध्यानी, जिस दित्ती माण वडयाईआ। असीं दोवें इक्क घर वसदे ते साडी जूह वक्खो वक्खरी मिणती विच्च मिण के समझा सके ना कोई विदवानी, विद्या वाले बैठे मुख भवाईआ। मन कहे जे मैं ना होवां जगत विच्च कम्म काज करन दी प्रगट होवे ना

किसे अन्तर जवानी, जोवनवन्ता आपणा जोवन सके ना कोई हंढाईआ। रूह कहे मेरा लेखा काया मन्दर अंदर मंजल मेरी रुहानी, दस दस दी धार वडयाईआ। ईडा पिंगल सुखमन अद्ध विचकार बैठे जिस दा लेखा कथ्यया ना जावे जेहवा नाल जुबानी, बेजबान हो के रहे जणाईआ। मन रूह इक्को धार दे धार सति सरूप खेल विच्च काया हदूद अगम्मी कूट कुटीया विच्च रह के हुक्म मन्न के प्रभ नूं दोवें सीस निवाईआ। (१५ माघ शै सं ६)



पंज तत्त काया रोग, दुःख दुःख सताईआ। कर्म कर्मां मिल्या भोग, भोगी भोग भोगाईआ। स्त्री पुरुष होया संजोग, जोड़ी जोड़ जुडाईआ। जो जन सतिगुर पूरे रक्खे ओट, तिस जन जगत दुक्ख रहे ना राईआ। हरि का नाउँ चुगे चोग, अमृत रस मुख पाईआ। रसना गाए इक्क सलोक सोहँ महाराज शेर सिँघ विष्णू भगवान दी जै, अगनी तत्त दए मिटाईआ।

मन दरुबधा होए दूर, मन वासना दए खपाईआ। मन वासना दिसे कूड़, कूड़ी क्रिया दए मिटाईआ। मन अंदर वखाए साचा नूर, मन जोत नूर रुशनाईआ। मन करे आसा पूर, मन मनसा दए उपाईआ। जोती जोत सरूप हरि, आप आपणी किरपा कर, मन साचे धंदे लाईआ।

मन धन्दा शब्द गुरदेव, हरि साचा सच जणाइंदा। मन अन्धा लग्गे सेव, साची सेवा आप कराइंदा। मन वासना गंदा खाए साचा मेव, अमृत रस आप चखाइंदा। मन अन्धा भुल्लया अलख अभेव, अलक्ख अभेव आपणा परदा आप उठाइंदा। जोती जोत सरूप हरि, आप आपणी किरपा कर, मन का मणका आप भवाइंदा।

मन का मणका देवे फेर, गुर सतिगुर हत्थ वडयाईआ। अट्टे पहर जो छेड़ां रिहा छेड़, एका बंधन पाईआ। आपे देवे आपणा गेड़, उलटा गेड़ा मुख भवाईआ। उच्चे टिल्ले परबत चढ़ के जो बैठा थल्ले देवे रेड़, मन हँकार विकार दए मिटाईआ। जोती जोत सरूप हरि, आप आपणी किरपा कर, मन ममता दए चुकाईआ।

मन ममता वासना जग, जूठ झूठ परनाया। दिवस रैण लग्गी अग्ग, तत्तव तत्त ना कोई समझाया। चारों कुण्ट रिहा भज्ज, दहि दिशा फेरा पाया। घर वड़ ना कीता आपणा हज्ज, काअबा नजर कोई ना आया। ना कोई शर्म हया ना दिसे लज्ज, बेलज्जा हो हो उठ धाया। बिन सतिगुर पूरे परदा देवे ना कोई कज्ज, नाम दुशाला उप्पर पाया। बण राजा घर बैठा सज, आपणा हुक्म सुणाया। जोती जोत सरूप हरि, आप आपणी किरपा कर, मन दरुबधा दए गवाया।

मन दरुबधा जाए नट्ट, अंदर राम नाम वसाईआ। मन दरुबधा तुटे हठ, गुर शब्द खण्डा इक्क चमकाईआ। मन दरुबधा जाए ढट्ट, सतिगुर पूरा धक्का लाईआ। मन रोवे आपणे इन्दरयां दा करे इक्क, चारों कुण्ट वेखे नेत्र नैणां नीर वहाईआ। कवण गुरू जिस लाया फँट, मेरा दुःख मेरे कोलों झँलिआ ना जाईआ। जोती जोत सरूप हरि, आप आपणी किरपा कर, मन दरुबधा दए धवाईआ।

मन दरुबधा देवे धो, हरि सतिगुर दया कमाइंदा। अमृत आत्म साचा चो, निर्मल नीर पिआइंदा। दरस दिखाए अगगे हो, स्वच्छ सरूपी रूप वटाइंदा। नाता तोडे जूठा मोह, आपणा बंधन आपे पाइंदा। जोती जोत सरूप हरि, आप आपणी किरपा कर, जिस जन मन दी दरुबधा मैल धुआइंदा।

मन दरुबधा जाए धुप, कूड़ी क्रिया रहण ना पाईआ। दरस दिखाए जो अंदर बैठा छुप, आप आपणा रूप वटाईआ। सदा बैठा रहे चुप, सुन समाध समाईआ। मन बुक्कदा रहे अन्धेरे घुप्प, आपणा बल धराईआ। जोती जोत सरूप हरि, आप आपणी किरपा कर, जिस जन वरवाए आपणा दर, तिस मन दरुबधा रहे ना राईआ।

मन दरुबधा रहे ना राया, घर काया कंचन गढ़ अपार। बुद्धि बुध बिबेक वरवाया, मत मतवाली दए आधार। साचे धंदे आपे लाया, सुरत सवाणी लए उठाल। जोती जोत सरूप हरि, आप आपणी किरपा कर, जिस जन देवे आपणा वर, एथे ओथे ओथे एथे रिहा सुरत संभाल। (१० ७१६)



मन मरे मन चढ़े फास, मन लहणा दए चुकाईआ। मन रोवे मन करे हास, मन वेखे वज्जदी वधाईआ। सतिगुर पूरा गुरमुखवां करे पूरी आस, आस निरास ना कोई जणाईआ। जीवदिआं आपणी हत्थीं कट्टी फास, मोयां गल ना कोई पाईआ। मुगल जामा ना जाणिआ कर कर हास, गुरमुखवां हत्थीं दिती आप सजाईआ। कलिजुग अन्तम प्रगट हो निहकलंक नरायण घनक पुर वास, पिछला लहणा आपणी झोली पाईआ। घर विच्च घर जोत होई प्रकाश, पुरख अकाल दीन दयाल नाल रखाईआ गोबिन्द लाल, पीला बसतर तन छुहाईआ। लेखा चुक्कया शाह कंगाल, आपे बणया हरि दलाल, संगत रक्खे नाल नाल, विछड कदे ना जाईआ। चीत अतीत आपे भाल, सावण सुरत लए संभाल, अन्त ना खाए कोई जम काल, जम काल गरास ना कोई कराईआ। गुरमुख तेरा विन्गा होए ना वाल, फल लग्गे काया डालू, पत डाली आप महकाईआ। दसमें जामे नाल रखाया चोबदार सिँघ पाल, जिस शस्त्र हत्थ उठाईआ। जोती जोत सरूप हरि, आप आपणी किरपा कर, निहकलंक नरायण नर, महाराज शेर सिँघ विष्णू भगवान। (०६ १०६३)



हस्स के कहे दुःख रोग सन्ताप, बिन रसना जिह्वा ढोले ढोल रिहा सुणाईआ। सतिगुर शब्द तूं आदि जुगादी साडा माई बाप, तुध बिन दूजा गोद ना कोई टिकाईआ। मेहरवान हो के सानूं हुक्म दिता आप, आप आपणा हुक्म वरताईआ। तेरे दर प्यार रूप कलिजुग दी धारा ताप, अगनी तत्त तत्त तपाईआ। मेरे दीन दयाल जे असीं ना होईए तेरा कोई ना जपे जाप, तेरी लोड़ ना कोई रखाईआ। जगत अन्धेरा हो जाए रात, साचा चन्द ना कोई चमकाईआ। मेहरवाना असीं सभ दे सांझे साडी वंड नहीं किसे नाल जात, दीनां मज्जबां विच्च आपणी खुशी बनाईआ। निगाहबान हो के साडे वल मारी झात, झाकी आपणी इक्क वखाईआ। साडा खेल वेख बहु भांत, भज्जीए नट्टीए वाहो दाहीआ। साडे हिस्से आया साडे तिन्न हत्थ सरीर दा इक्क प्रांत, बहुती मंग ना कोई मंगाईआ। असीं तेरे हुक्म विच्च सृष्टी दे अंदर वड़ के बहिंदे इकांत, ध्यान तेरे चरन टिकाईआ। सानूं बड़ी आउंटी शांत, जिस वेले भगतां अन्तर तेरा रंग वेख वखाईआ। तेरा नाम मिलदा अमृत बूंद स्वांत, अगनी तत्त तत्त जलाईआ। जोती जोत सरूप हरि, आप आपणी किरपा कर, एका देणा साचा वर, सच दी वस्त आप वरताईआ।

सन्ताप कहे मेरे साथी जगत दुःख रोग, सोहणा संग बनाईआ। एह मेरा जगआसूआं वाला जोग, जुगती तेरे हत्थ फड़ाईआ। असीं हर घट अंदर वड़ के भोगीए भोग, रस आपणा आप प्रगटाईआ। साडा मेला हुंदा धर्म संजोग, विजोग विच्च तेरी खुशी मनाईआ। पर असीं किसे दे घर जांदे नहीं रोज, कदी कदी आपणा फेरा आईआ। हे प्रभू साडे मिल के नाल जगिआसूआं मिलदी नहीं मौज, खुशी रंग ना कोई वखाईआ। जोती जोत सरूप हरि, आप आपणी किरपा कर, एका देणा साचा वर, सच दा भेव आप चुकाईआ।

दुःख रोग कहण प्रभू रूप वेख दलिद्र, जगत जहान वक्खरा नजरी आईआ। जड़ा निगाह मार उधर इधर, एथे बैठे तेरी ओट तकाईआ। पता नहीं असीं फिरदे किधर किधर, भज्जीए वाहो दाहीआ। वेखीए बिटर बिटर, बिन नैणां नैण उठाईआ। साडे अन्तर सदा रहन्दी सध्दर, सध्दरां तेरे चरन टिकाईआ। सानूं याद आउंदा साडे नाल पयार कीता सी बिदर, सुदामा खुशीआं वाली गलवकड़ी पाईआ। काया मन्दर दा खोल के जिंदर, ताकी सानूं दिती वखाईआ। तुसीं फिरदे किधर, दर मेरे आउंणा चाई चाईआ। ताकी मेरी आलस मिटे निंदर, गफलत रहण कोई ना पाईआ। बेशक मेरा दुःखी होवे पिंजर, तन वजूद हड्ड मास नाडी कुरलाईआ। जोती जोत सरूप हरि, आप आपणी किरपा कर, एका देणा साचा वर, सच दे मालक दया कमाईआ।

रोग सोग कहण साडा नाउं चिन्ता दुःख, सांतक सति सति ना कोई कराईआ।

सानूं वेख के सभ दे कुमला जांदे मुख, खुशी विच्च कोई ना आईआ। साडे अंदर वडदिआं इन्सानां दी मिट जादी भुक्ख, रसना जिह्वा रस ना कोई चखाईआ। सानूं कोई नहीं कहन्दा प्यार विच्च मनुख, प्रेम नाल साडे ढोले गाईआ। जोती जोत सरूप हरि, आप आपणी किरपा कर, एका देणा साचा वर, सच दा भेव आप चुकाईआ।

दुःख रोग कहण प्रभू असीं सदा घतदे रहीए वहीर, भज्जीए वाहो दाहीआ। ना साडा बस्त्र ना कोई चीर, ओढण सीस ना कोई टिकाईआ। असीं कदे नहीं हुंदे दिलगीर, चिन्ता चिखा ना कोई जलाईआ। पींदे नहीं कोई सीर, अमृत रस मुख ना कोई छुहाईआ। पर जिस दे वल जाईए उहदे नेत्रां वगे नीर, रो रो दए सुणाईआ। असीं फिरदे वांग कीर, कीरने तेरे नाम दे पाईआ। इक्क गल्ल याद जिस वेले बधक ने कृष्ण नूं मारया तीर, निशाना आपणा दिता लगाईआ। उस दुःख विच्च कृष्ण ने बधक नूं किहा आ मेरे वीर, गलवकड़ी लई पाईआ। नाले मस्तक ते हत्थ रक्ख के बदल दिती तकदीर, तारीका आपणे विच्च छुपाईआ। दुःख कहे सानूं उस वेले आई धीर, धर्म नाल धर्म दर्ईए समझाईआ। जोती जोत सरूप हरि, आप आपणी किरपा कर, एका देणा साचा वर, सच दे साहिब होणा सहाईआ।

दुःख रोग कहण प्रभू की खेल दस्सीए कलिजुग कल दा, आप आपणा भेव खुलाईआ। साडा लहणा देणा पूरब राजे बल दा, बावन आपणा संदेश गिआ दृढ़ाईआ। साडा प्यार जिस अंदर वडदा उस नूं छलदा, तीर अणयाला इक्क वखाईआ। साडा प्यार कोई झल्ल नहीं सकदा पल दा, दुखी हो के सारे देण दुहाईआ। साडा सवाद नहीं कोई हल्ल दा, अंकड़ा समझ कोई ना आईआ। तूं मेहरवाना सदा सदा सभ नूं छलदा, अछल अछल्ल इक्क अखवाईआ। झट सतिगुर शब्द किहा दुख रोग बिनां अवतारां पैगबरं गुरूआं तों तुहानूं नहीं कोई झल्लदा, झल्लयो तुहाछी झलक विच्च आपणी खुशी ना कोई बनाईआ। ते बिना तुहाछे प्यार तों जगत भगत कोई नहीं फलदा, सतिगुर ओट ना कोई तकाईआ। क्यों तुहानूं हुक्म अंदर आप घल्लदा, वेखणहारा बणे आप गुसाईआ। जोती जोत सरूप हरि, आप आपणी किरपा कर, देवणहारा साचा वर, सच दा हुक्म इक्क वरताईआ।

दुःख रोग कहण प्रभू सानूं कदे किसे कीता नहीं प्यार, मुहब्बत नाल घर ना कोई बुलाईआ। जिध्दर जाईए उह रोवण धाई मार, उच्ची कूक कूक सुणाईआ। साडे नाल करन तकरार, झगढ़ा दिसे थाउँ थाईआ। असीं इक्क वार धनंतर अग्गे कीती पुकार, अन्तशकरन आशा उस दे अग्गे टिकाईआ। क्यों साडा नाता जोडिआ नाल संसार, संसारी भण्डारी सँघारी तिन्नां दे समझाईआ। आपां हस्स के किहा तुहाछा फल रहे सदा जुग चार, लोकमात वज्जदी रहे वधाईआ। मैं तुहाछे प्यार नाल औषध करां त्यार, लेखा दीन दुनी बनाईआ। पर इक्क गल्ल याद रक्खयो सतिजुग त्रेता द्वापर कलिजुग तुहाछा दुःखां दा भरया रहे भंडार, अतोल अतुट अतुट वरताईआ। सृष्टी विच्च हुंदी रहे हाहाकार, हाए उफ कर कुरलाईआ। तुहाछी गिणती वधणी चुरासी लक्ख नाल चुरासी

होर वार, चुरासी नाल चुरासी फेर अंकड़े होर लउ वधाईआ। उस वेले सृष्टी नूं पता नहीं कितनी गिणती तुहाछी वधे बारमबार, अरबां खरबां नाल गणत ना कोई गिणाईआ। पर याद रक्खयो तुहाछा लहणा देणा पूरा करे आप निरँकार, निराकार हो के वेख वखाईआ। तुहाछा नाता जोड़े भगतां नाल विच्च संसार, संसारी हो के आपणा खेल खिलाईआ। जिस वेले कलिजुग अन्त कीता सतिजुग विच्च सति दा होया प्रचार, तुहाछयां पिछल्लयां परचयां दा लेखा रहे ना राईआ। सभ तों उत्तम श्रृष्ट जन भगत दिसणगे तन वजूद करन शिंगार, सोहणा रूप बनाईआ। तुहाछा वक्त बहुता नहीं थोड़ा नहीं पंज छे साल ते महीने नाल चार, दुख्व रोग तुहाछा वक्त अगला नजर कोई ना आईआ। फेर भगतां दी भगवान नाल सदा रहेगी बहार, खुशीआं दे ढोले गाईआ। पर इक्क बखशिश ज़रूर करांगा तुहानूं सदया करांगा भगतां दे घर बाहर, इक्क सौ इक्क कदम तों पिच्छे सीस निवा के जाणा चाई चाईआ। सतिजुग विच्च सतिगुर दा भगत कदे ना होवेगा बीमार, तन वजूद कंचन वरगा सोभा पाईआ। झट्ट दुःखां रोगाँ खुशीआं नाल कीती निमस्कार, निउँ निउँ के सीस झुकाईआ। प्रभू जे असीं बधक दे अंदर ना वड़दे साडा किस तरां हुंदा उधार, सतिजुग विच्च सानूं मिलदी की वडयाईआ। जिस दे हिरदे विच्च वसिउं तूं आप निरँकार, निरवैर हो के आसण आपणा आप लगाईआ। उहदी बुद्धि दी नहीं सी पुकार, आत्मा तेरे ढोले गाईआ। ना कोई दुनियां वाला बुखार, सिरफ विछोड़ा सी सतिगुर सी यार, यार दे यराने यारी कम्म किसे ना आईआ। जिस दे प्यार विच्च पिछले जुग बीते ते लंघ गए, आपणा पन्ध मुकाई भज्जे वाहो दाहीआ। जोती जोत सरूप हरि, आप आपणी किरपा कर, देवणहारा साचा वर, सच दा लहणा झोली पाईआ।

दुःख रोग कहण प्रभू सानूं पंज छे साल चारों कुण्ट लैण दे भज्ज, भजन बन्दगी वाले फड़ीए थाउँ थाईआ। नाले वेखीए उह केहड़े साहिब दा करदे हज्ज, हुजरे विच्च केहड़ा मालक बैठा टिकाईआ। असीं बेनन्ती करदे अज्ज, आज्ज हो के सीस निवाईआ। तूं मालक सृष्ट सबाई जग, जागरत जोत नूर अलाहीआ। पर इक्क बेनन्ती प्रभू तूं जदों वसणा ते वसीं भगतां दे उप्पर शाह रग, हेठला हिसा साडी झोली देणा पाईआ। असीं खुशी होईए गद गद, गद्दीनशीनां वेखीए थाउँ थाईआ। अगगे साडी भगतां नालों पूरी होवे हद्द, हद्द लँघण कोई ना पाईआ। जोती जोत सरूप हरि, आप आपणी किरपा कर, एका देणा साचा वर, निहकलंक नरायण नर, महाराज शेर सिँघ विष्णूं भगवान, तेरा मेरा होया तेरे नाल सबब्ब, साडी चले ना कोई चतुराईआ।

(२८ विसारव शहनशाही सम्मत ११)






आत्मा कहे मैं कदे ना मरदा, मरन जन्म प्रभ दी खेल नजरी आईआ। तन वजूद वसेरा मेरे घर दा, साढे तिन्न हत्थ सोभा पाईआ। आदि जुगादि जुग चौकड़ी भाणा जरदा, हुक्मे अंदर सीस निवाईआ। जो साहिब सुल्तान हुक्म करदा, धुर संदेशा इक्क सुणाईआ। ओस तों सदा रैहंदा डरदा, सिर अग्गे ना कोई उठाईआ। नित नवित्त याद ओसे दी करदा, जिस मेरी बणत बणाईआ। सृष्टी तों पा के पडदा, ओहले आपणा डेरा लाईआ। मंजल हकीकी चढ़दा, सच दवारे मिल के वज्जे वधाईआ। वेखां खेल नर हरि दा, नर नरायण आप वखाईआ। कुछ लेखा मेरा कल्ल दा, कल काती विच्च समझाईआ। रस वेख्या प्रभ सागर जल दा, जल थल महीअल खोज खुजाईआ। प्रभ दा हुक्म प्रभ दी किरपा नाल टल्दा, दूजा मेट ना कोई मिटाईआ। महिंदर सिँघ दा दीपक जोत रहे बलदा, साहिब सतिगुर सिर आपणा हत्थ रखाईआ। जोती जोत सरूप हरि, आप आपणी किरपा कर, करे खेल साचा हरि, निहकलंक नरायण नर, महाराज शेर सिँघ विष्णू भगवान, सच प्रीती अंदर रलदा, रला रहण कोई ना पाईआ। (६ माघ शहनशाही सम्मत ३)



आत्मा निरगुण अगम्मी नूर, मैटीरीअल नजर कोई ना आईआ। तत्तां नाल खेलणा जिस दा दस्तूर, कुदरत दे कादर दिता बणाईआ। उह चतर सुघड ना मूढ़, इक्को रूप रही समाईआ। ना करनी दे फल्ल अंदर होवे मजबूर, सजा कर्म ना कोई भुगताईआ। जिसदा मालक हजरत हजूर, शहनशाह बेपरवाहीआ। ओस दा मेला आपणे नाल रक्खे जरूर, तन वजूद जगत लोकमात कायनात कुडमाईआ। आपणी मुहब्बत दा दे सरूर, सद खुशीआं विच्च रखाईआ। जोती जोत सरूप हरि, आप आपणी जोत धर, आत्मा वेस ना कोई बदलाईआ।

आत्मा निरगुण रूप निराकार, प्रकाश प्रकाश विच्चों नजरी आईआ। जिस दा मालक इक्क सरदार, सति सतिवादी बेपरवाहीआ। जो वेखे विगसे वेखणहार, बिन अक्खां अक्ख खुलाईआ। जन्म कर्म तों कर के बाहर, नाता आपणे नाल जुड़ाईआ। शास्त्र सिमरत वेद पुरान जिस दी करन पुकार, सिफतां वाले ढोले गाईआ। आत्मा दा कथनी वाला नहीं इजहार, विद्या विच्च ना कोई बणाईआ। खलक दा खालक मखलूक दा मालक जाणे भेव नयार, अर्श अजीम ताअलीम आपणी इक्क जणाईआ। फर्श ख़ाकी ना कोई विचार, जोती जोत सरूप हरि, आप आपणी किरपा कर, आत्म आपणा रंग वखाईआ।

आत्म कदे ना होवे विनास, मढ़ी गोर ना कोई दबाईआ। नूर नूर दा सच प्रकाश, रूहे खां नजरी आईआ। खेल वेख पृथ्मी आकाश, जिमी असमान भेव चुकाईआ। परवरदिगार सदा साथ, सगला संग बणाईआ। सदा इक्को (नूं करे) आदाब, नमसतिआं विच्च सीस



झुकाईआ । तन माटी पहन के खाक, वजूद विच्च वसल करे यार खुदाईआ । मुहब्बत विच्च सदा वजाए रबाब, अहिबाब मिले चाई चाईआ । जिथे नहीं कोई सवाल, नहीं कोई जवाब, रसना रस नहीं कोई सवाद, अलफ ये वाला नहीं अलफाज, विद्या वाली नहीं किताब, हिंदसियां वाला नहीं हिसाब, आत्मा दा उह खताब, जिथे रसना जिह्वा बत्ती दन्द हो जाए लाजवाब, महिराब महिबूब मिल के आपणा झट लंघाईआ । जगत विद्या दा फसाद, जोती जोत सरूप हरि, आप आपणी किरपा कर, करे खेल साचा हरि, आत्म अन्तर निरंतर निरगुण नूर दए समझाईआ ।

आत्मा ना जम्मदी ना मरदी, जीवण मरन रूप ना कोई वटाईआ । सदा भिखारन परवरदिगार दे दर दी, दरगाह साची सीस निवाईआ । बिन अक्खरां तों भेजे आपणी अर्जी, आरजू आपणी दए समझाईआ । हुक्मे अंदर पंज तत्त पहन के वरदी, फर्ज धुर दा पूर कराईआ । दरवेश बणे ओस घर दी, जिथे हमेश जलवागर नूर खुदाईआ । वाकफकार नहीं लिखण पढ़न दी, इलम तों परे आपणा राग सुणाईआ । जिस दे कोल मंजल हक हकीकत चढ़न दी, मुकामे हक सजदा कर कर सीस निवाईआ । जोती जोत सरूप हरि, आप आपणी किरपा कर, साची खेल नाल खिलाईआ ।

तन माटी खाकी रह जावे जगत, दफन कफन नाल कराईआ । नाता जगत वाला जाए तुष्ट, खलक नालों होए जुदाईआ । आपणी ओस नाल मौले रुत, जो रुतड़ी दा मालक बेपरवाहीआ । जिस तों विछड़ी ओसे नाल मिल के होवे खुश, खुशीआं वाला ढोला गाईआ । सो मालक खालक प्रितपालक आपणी धारा लए चुक्क, निरगुण नूर आपणे नूर विच्च मिलाईआ । सभ दा मालक सही सलामत वेखे झुक, दो जहानां पड़दा दए उठाईआ । जन्म तों पहलां मरन तों बाद आत्मा नरक स्वर्ग दा जाणे कोई ना सुख दुख, भुक्ख प्यास दर दे मालक ओट रखाईआ । जोती जोत सरूप हरि, आप आपणी किरपा कर, करे खेल धुर दा हरि, परम पुरख परमात्म आत्म आपणे रंग रंगाईआ ।

(२८ अस्सू शहनशाही सम्मत २)

